

සමාජ මාධ්‍ය ඔස්සේ සංසරණ වන විවිධයෝ පටයක් සම්බන්ධව.

திருகோணமலை கடற்கரையிலிருந்து புத்தர் சிலை அகற்றப்பட்டது - சமூக ஊடகங்களில் பரவும் தவறான தகவல்களுக்கு பொலிஸ் விளக்கம்

திருகோணமலை துறைமுக பொலிஸ் பிரிவிற்குட்பட்ட கடற்கரைப் பகுதியில் இருந்து புத்தர் சிலை அகற்றப்பட்ட சம்பவத்தைப் பற்றிய தவறான மற்றும் அமைதியின்மையைத் தூண்டும் காணொளிகள் சமூக ஊடகங்களில் பரவி வருகின்றன. இச்சம்பவம் குறித்து சரியான நிலைமையை தெளிவுபடுத்துமுகமாக அதிகாரப்பூர்வ விளக்கம் வெளியிடப்பட்டுள்ளது.

16.11.2025 அன்று, திருகோணமலை ஸ்ரீ சம்புத்த ஜெயந்தி போதிராஜ விகாரையின் பிக்குகள் மற்றும் நன்கொடையாளர்கள் குழுவினரால், திருகோணமலை துறைமுக நகரின் கடலோரப் பாதுகாப்பு பிரதேசத்திற்குள் அங்கீகரிக்கப்படாத குடிசை கட்டப்பட்டு, அதில் புத்தர் சிலை வைக்கப்பட்டிருப்பது தொடர்பாக கடலோரப் பாதுகாப்பு மற்றும் கடலோர வள முகாமைத்துவ திணைக்கள அதிகாரிகள் திருகோணமலை துறைமுக பொலிஸ் நிலையத்தில் முறைப்பாடு செய்துள்ளனர்.

இதனையடுத்து, திருகோணமலை பிரிவுக்குப் பொறுப்பான சிரேஷ்டப் பொலிஸ் அத்தியட்சகர் உட்பட பொலிஸ் அதிகாரிகள் சம்பந்தப்பட்ட இடத்துக்குச் சென்று அனுமதியின்றி நடைபெறும் கட்டுமானத்தை நிறுத்துமாறு அறிவித்தனர். எனினும், கட்டுமானப் பணிகள் தொடர்ந்ததாக தெரிவிக்கப்படுகிறது.

புத்தர் சிலை வைக்கப்பட்டிருந்த இடத்திற்கருகிய பகுதி, அனுமதியின்றி ஸ்தாபிக்கப்பட்டதாக முன்பே 16.10.2025 அன்று சுற்றுச்சூழல் அமைச்சு கோட்டை வீதி, திருகோணமலை பகுதியிலுள்ள ஸ்ரீ சம்புத்த ஜெயந்தி போதிராஜ விகாரையின் பிக்குவிற்கு எழுத்துமூலக் கடிதம் ஊடாக அறிவித்திருந்தது. இதனைத் தொடர்ந்தும், 16.11.2025 அன்று புத்தர் சிலை நிறுவப்பட்டுள்ளதாக தெரிவிக்கப்பட்டுள்ளது.

இச் சம்பவத்தால் இன முரண்பாடுகள் தோன்றும் அபாயம் இருப்பதாக பொலிசார் அவதானித்துள்ளனர். அனைத்து இன மக்களும் வாழும் பகுதியான இதன் அமைதியை பாதிக்கும் விதமாக புத்தர் சிலைக்கு சேதம் விளைவிக்கப்படக்கூடிய சூழ்நிலை உருவாகலாம் என்பதால், புத்தர் சிலை பாதுகாப்பாக அகற்றப்பட்டு, திருகோணமலை துறைமுக பொலிஸ் நிலையத்திற்கு கொண்டு செல்லப்பட்டுள்ளது.

மேலும், அங்கீகரிக்கப்படாத கட்டுமானத்தைத் தடுக்க அதிகாரிகள் அந்த இடத்துக்குச் சென்றபோது, பொலிசார் அது தொடர்பான நடவடிக்கைகளை எடுத்தனர். எனினும், இந்த செயல்பாட்டின் போது பௌத்த பிக்குகளோ அல்லது பொதுமக்களோ தாக்கப்படவில்லை என்பதை பொலிசார் தெளிவுபடுத்தியுள்ளனர்.

தற்போது அப்பகுதியில் நிலைமை முழுமையாக அமைதியாக உள்ளது. சம்பந்தப்பட்ட தரப்புகளுடன் ஆலோசனைகள் நடத்தப்பட்டு, மேலதிக நடவடிக்கைகளை எடுக்க உடன்பாடு எட்டப்பட்டுள்ளது. இதன்படி, பொலிஸ் பாதுகாப்பின் கீழ் எடுத்துச் செல்லப்பட்ட புத்தர் சிலை, மகா சங்கத்தவரிடம் முறையாக ஒப்படைக்கப்பட்டுள்ளது.

இச் சம்பவம் தொடர்பான பொலிஸ் அறிக்கை இன்று (17.11.2025) திருகோணமலை நீதவான் நீதிமன்றத்தில் சமர்ப்பிக்கப்பட உள்ளது.

பொலிஸ் ஊடகப் பிரிவு